

آزاد جموں و کشمیر الیکشن کمیشن سیکرٹریٹ


بلاک نمبر 6 (گراؤنڈ فلور) نیو سیکرٹریٹ چھتر، مظفر آباد

مظفر آباد: (پریس ریلیز)

چیف الیکشن کمشنر آزاد جموں و کشمیر نے آزاد جموں و کشمیر قانون ساز اسمبلی کے عام انتخابات منعقدہ 21 جولائی 2016ء کیلئے پونگ ڈیوٹی پر مامور ملازمین کی سہولت کیلئے ان ملازمین کو سیل شدہ علیحدہ بیلت باکس میں پوسٹل بیلت پیپر ڈالنے کیلئے مورخہ 17 جولائی 2016ء کو پونگ کا دن مقرر کیا ہے۔ ریٹرننگ آفیسر استعمال شدہ بیلت باکس کو علیحدہ سے امیدواران یا ان کے ایجنٹس کی موجودگی میں سیل کر کے محفوظ رکھیں گے اور مورخہ 21 جولائی 2016ء (عام انتخابات کے دن) کے بعد سرکاری گنتی کے وقت امیدواران یا ان کے الیکشن ایجنٹس کی موجودگی میں کھولیں گے۔

محکمہ پولیس کے وہ اہلکاران جن کے پاس الیکشن ڈیوٹی کے سلسلہ میں تحریری حکمانہ موجود ہو بھی پوسٹل بیلت کے ذریعے ووٹ کاسٹ کر سکیں گے۔

یہ بات آزاد جموں و کشمیر الیکشن کمیشن کے فوکل پرسن نے ایک پریس ریلیز میں بتائی۔


(مطلق محمودیٹ)
15/07/16
ڈپٹی الیکشن کمشنر (فوکل پرسن)
فون نمبر: 05822-921164
0301-5748003

آزاد جموں و کشمیر الیکشن کمیشن سیکرٹریٹ

بلاک نمبر 06 (گراؤنڈ فلور) سول سیکرٹریٹ کمپلیکس چھتر دو میل، مظفر آباد

پریس ریلیز:

چیف الیکشن کمشنر آزاد جموں و کشمیر جسٹس غلام مصطفیٰ مغل نے صدر آزاد جموں و کشمیر سردار محمد یعقوب خان کو انتخابی ضابطہ اخلاق کی خلاف ورزی کرنے پر مکتوب ارسال کیا ہے جس میں ان سے کہا گیا ہے صدر کا عہدہ ریاست کا اعلیٰ ترین آئینی عہدہ ہے جو ہر قسم کی وابستگی سے بالاتر ہوتا ہے اور بحیثیت صدر ریاست ان کا کسی سیاسی جماعت کی انتخابی مہم میں شمولیت اور انتخابی حلقہ ایل ۱۹ پونچھ و سڈھنوتی ۳ (راولاکوٹ) میں پارٹی امیدار کی کارنر میٹنگ میں سرکاری پروٹوکول کے ساتھ شرکت نہ صرف ضابطہ اخلاق کی سنگین خلاف ورزی ہے بلکہ صاف و شفاف انتخابات کے عمل میں رکاوٹ بھی ہے۔ لہذا صدر ریاست کے آئینی منصب کے لیے تمام تر احترام اور احتیاط کے باوجود الیکشن کمیشن کے پاس اس کے سوا اور کوئی چارہ کار نہیں رہا ہے کہ منصفانہ و شفاف الیکشن کو یقینی بنانے کے لیے انتظامیہ کو ہدایت کرے کہ وہ ایک سیاسی جماعت کے امیدوار کی انتخابی مہم میں شمولیت اور انتخابی ضابطہ اخلاق کی خلاف ورزی پر آپ کو کوئی پروٹوکول کوئی نہ دے اور آئندہ اس قسم کی شکایت پر سیکورٹی بھی واپس لے لی جائے۔ دفتر ہذا محسوس کر رہا ہے کہ آپ کو یہ مکتوب لکھنے کی ضرورت پیش نہیں آنی چاہیے تھی، تاہم ضابطہ اخلاق کی سنگین خلاف ورزی کے پیش نظر بوجھل دل کے ساتھ یہ مکتوب جاری کیا جا رہا ہے۔

یہ بات الیکشن کمیشن کے ترجمان نے ایک پریس ریلیز میں بتائی ہے۔

الحمد للہ
(میان عظیم اللہ)

سیکرٹری الیکشن کمیشن